

## एलएलएम परीक्षा का रिजल्ट करो घोषित हाईकोर्ट का रादुविवि को निर्देश

जबलपुर। मप्र हाईकोर्ट ने रानी दुर्गावती विश्वविद्यालय को एल.एल.एम. तृतीय और चतुर्थ सेमेस्टर परीक्षा के परिणाम घोषित करने के आदेश दिए हैं। जस्टिस संजीव सचदेवा तथा जस्टिस विनय सराफ की डिवीजन बेंच ने कहा कि भविष्य में किसी भी परिस्थिति में छात्रों के शैक्षणिक हितों की रक्षा की जानी चाहिए।



एलएलएम छात्रों की तरफ से दायर की गयी याचिका में कहा गया था कि रादुविवि ने एलएलएम के पहले सेमेस्टर की एटीकेटी परीक्षा परिणामों में देरी की, जिससे छात्रों को तीसरे सेमेस्टर की परीक्षा में उपस्थित होने के लिए अयोग्य घोषित कर दिया गया। याचिका में कहा गया था कि छात्रों को एलएलएम के चारों सेमेस्टर तीन साल की निर्धारित समय सीमा में क्लीयर करना आवश्यक है। समय

पर रिजल्ट घोषित नहीं होने के कारण परीक्षा में बैठने के लिए अयोग्य करार देने से उनका निर्धारित बहुमूल्य समय बर्बाद हो रहा है। कोर्ट ने याचिका पर पूर्व में सुनवाई करते हुए छात्रों को अंतरिम राहत दी थी। उन्हें तृतीय सेमेस्टर की मुख्य परीक्षा और

### सीमांकन रिपोर्ट न दिए जाने पर जबलपुर कलेक्टर को अवमानना नोटिस

जबलपुर। मप्र हाईकोर्ट ने जबलपुर कलेक्टर से पूछा कि याचिकाकर्ता को सीमांकन रिपोर्ट क्यों प्रदान नहीं की गई। जस्टिस अर्जुन कुमार सिंह की सिंगल बेंच ने अवमानना मामले में कलेक्टर दीपक सक्सेना को कारण बताओ नोटिस जारी कर जवाब मांगा है। जबलपुर निवासी रेखा दीवान की ओर से अधिवक्ता सुनील पांडे, धनंजय असादी एवं हर्ष चौबे ने पक्ष रखा। उन्होंने दलील दी कि याचिकाकर्ता के दादा स्व. बुद्ध सेन दीवान एक शिक्षक थे। भारत के प्रथम राष्ट्रपति राजेन्द्र प्रसाद ने भूमिधारी अधिकारों से परिपूर्ण ग्राम इमलिया में खसरा नंबर 55, 149, 27, 80, 85, 86, 88 प्रदान की गई थी। पूर्व में दायर याचिका पर हाईकोर्ट ने आदेश किया था कि सीमांकन की कार्रवाई भू राजस्व संहिता के अनुरूप समय सीमा में पूरी की जाए। कोर्ट ने सीमांकन करार याचिकाकर्ता को प्रदान करने कहा था। दलील दी गई कि प्रशासन ने अभी तक सीमांकन रिपोर्ट प्रदान नहीं की है। आवेदिका कई बार विधिवत आवेदन कर चुकी है और जन सुनवाई में भी उपस्थित होकर गुहार लगा चुकी है। इसलिए अवमानना याचिका दायर की गई।

## निगम मंडलों में नियुक्तियों की आस लगाए बैठे भाजपाई

जबलपुर।

विधानसभा चुनाव के दौरान जबलपुर में टिकट वितरण के बाद उपजी बगावत यह कहकर रोकी गई थी जिसे टिकट नहीं मिला, उसे निगम मंडल में सेट करेंगे। फिर लोक सभा चुनाव चुनाव में यह कहकर मेहनत कराई जाती है कि जो बेहतर काम करेगा, उसे निगम मंडल में नियुक्ति मिल सकती है। संगठन की नियुक्ति में भी यही जुमला चलता है कि जिसे पार्टी में सम्मानजनक पद नहीं मिला, उनके नाम पर निगम मंडल के लिए विचार किया जाएगा। निगम मंडल में नियुक्तियों के नाम पर 06 साल से जबलपुर के भाजपा नेताओं को एक ही लालीपाप अलग अलग फ्लेवर में थमाया जा रहा है।

कुल मिलाकर, आज स्थिति यह है कि जेडीए से लेकर एमडीए तक सभी निगम मंडल अब प्रदेश सरकार के हाथ का एक टूल नजर आ रहे हैं, जिसे लालीपाप की तरह इस्तेमाल कर जिले में पार्टी के वरिष्ठ नेताओं और कार्यकर्ताओं को साधा जा रहा है।

पिछली शिवराज सिंह चौहान सरकार के पूरे कार्यकाल में निगम मंडल से जिले के नेताओं को दूर रखा गया। फिर विधानसभा टिकट वितरण में मनमाने फार्मूले लगाकर टिकट बांटे गए। जब विवाद पनपता, तो सबसे कह दिया निगम मंडल दौं और किसी को नहीं दिया गया। फिर लोकसभा चुनाव में यह कहा गया कि अपनी-अपनी

विधानसभा में जान फुंको, बेहतर प्रदर्शन करने वालों को निगम मंडल अवार्ड के रूप में देंगे, लेकिन नहीं दिया। 6 साल से प्रदेशिक और स्थानीय स्तर के निगम मंडलों में नियुक्तियां नहीं की गईं।

### जिले के वरिष्ठ नेता का मायूस होना

अलग अलग फ्लेवर के लालीपाप थमा रही पार्टी

वर्तमान में जबलपुर शहर और ग्रामीण के भाजपा नेताओं की मायूसी बढ़ रही है। छह साल से निगम मंडल में नियुक्तियों का मामला लटका हुआ है, जिससे कार्यकर्ताओं और नेताओं के बीच हाताशा की स्थिति उत्पन्न हो रही है। कई वरिष्ठ कार्यकर्ताओं का कहना है कि सरकार ने उन्हें निगम मंडल में नियुक्ति देने का वादा किया था, लेकिन अब तक किसी भी नियुक्ति का कोई स्पष्ट संकेत नहीं मिला है।

कुल मिलाकर, प्रदेश सरकार के पिछले और वर्तमान कार्यकाल में भाजपा के नेताओं से बेहतर प्रदर्शन लेने के लिए जो वादे किए गए थे, वे अब तक पूरे नहीं हुए हैं। इस स्थिति ने पार्टी के भीतर असंतोष और हाताशा का माहौल बना दिया है, और भाजपा के वरिष्ठ नेताओं का यह मानना है कि सरकार ने निगम मंडल का इस्तेमाल केवल एक राजनीतिक टूल के रूप में किया है।

जिसका परिणाम यह है कि अब भाजपा के वरिष्ठ नेता मायूस और वरिष्ठ कार्यकर्ता हाताशा होने लगे हैं। कहने भी नहीं है, सरकार ने निगम मंडल दिखाने के लिए रखा है।

### कांग्रेस पार्श्व दल ने यातायात थाने का किया घेराव, सौपा ज्ञापन

जबलपुर।

नोएट्री के समय सघन इलाकों और कालोनियों में भारी वाहनों के प्रवेश को लेकर आम जनता को हो रही परेशानियां और दुर्घटनाओं के संभावना के मद्देनजर कांग्रेस पार्श्व दल ने बुधवार को यातायात थाने का घेराव कर पुलिस अधीक्षक के नाम ज्ञापन सौंपा। नगर निगम के नेतृत्व में प्रतिपक्ष अमरीश मिश्रा ने बताया कि कि तसल चौक से पुराना बस स्टैंड, राईट टाउन, गेट नं.4, स्नहे नगर, लेबर चौक से एम.आर.-4, अहिंसा चौक, विजय नगर एस.बी.आई. चौक से दीनदयाल तक बसों के साथ ट्रकों का आवागमन लगातार हो रहा है। इन क्षेत्रों में आधा सैकड़ से भी ज्यादा कालोनियां स्थित हैं जिसमें 5 वार्डों दयानंद सरस्वती, सुब्रह्मण्यम चौराहा, कमला नेहरू, स्वामी विवेकानंद एवं अग्रसेन वार्ड के लगभग एक लाख से ज्यादा आम नागरिक प्रभावित हो रहे हैं। इन्हीं क्षेत्रों में दर्जनों स्कूल, कालेज एवं कॉमिंग संचालित हो रही हैं जिसमें हजारों की संख्या में बच्चे इसी मार्ग से आवागमन करते हैं, जिससे लोगों को

## कालोनियों में नोएट्री के समय प्रवेश कर रहे भारी वाहन



परेशानी हो रही है और यातायात भी प्रभावित हो रहा है। ज्ञापन में कहा गया है कि एक तरफ तो यातायात पुलिस दो पहिया चालकों से कानून का हवाला देते हुये प्रतिदिन हर चौराहे पर कार्रवाई करती है लेकिन इन कालोनियों के बीच से लगातार प्रतिदिन बसों का संचालन एवं भारी वाहनों के आवागमन को नजर अंदाज किया जा रहा है। कांग्रेस पार्श्व दल ने

यातायात थाने का सांकेतिक घेराव प्रदर्शन कर चेतावनी देते हुये कहा कि अगर जल्द बसों के उक्त क्षेत्रों से आवागमन पर प्रतिबंध नहीं लगाया गया तो उग्र प्रदर्शन किया जायेगा एवं बसों को रास्ते पर रोका जायेगा। नेता प्रतिपक्ष अमरीश मिश्रा एवं पार्श्व संतोष दुबे ने कहा कि आगा चौक से लेकर बल्देवबाग चौक तक छोटे-बड़े ट्रक स्थाई रूप से खड़े

रहते हैं। मुख्य मार्ग होने के बावजूद ट्रैफिक पुलिस का इस ओर ध्यान न देना एक पक्षीय कार्यवाही को दर्शाता है। पूर्व में इस मांग को लेकर पार्श्व संतोष दुबे के नेतृत्व में आगा चौक में धरना प्रदर्शन किया जा चुका है लेकिन इसके बाद भी कोई ठोस कार्यवाही नहीं की गई। ज्ञापन में कहा गया कि बसों का आवागमन शांखी ब्रिज से छोटी लाईन फाटक, गढ़ा थाने होते हुये अंधमूक बाईपास चौराहे से सीधे पुराने बाईपास की सड़क से दीनदयाल चौराहे के बस टर्मिनल तक बसों का आवागमन हो सकता है लेकिन दूरी कम करने के चलते बस संचालकों द्वारा लोगों की जान के साथ खिलवाड़ करते हुये बसों का संचालन कालोनियों के बीच से किया जा रहा जिससे अब बर्दाश्त नहीं किया जायेगा।

उपनेता प्रतिपक्ष शम्भुगुप्ता उस्मानी गुड्डू नबी, सचेतक अयोध्या तिवारी, पार्श्व संतोष दुबे पंडा, पार्श्व अख्तर अंसारी, पूर्व पार्श्व पंकज पाण्डे, वरिष्ठ कांग्रेस नेता अनुराग गढ़वाल, रिकू तिवारी, आदि उपस्थित रहे।



## कलेक्टर की अध्यक्षता में मिलर्स की बैठक

मिलर्स तत्परता और ईमानदारी से काम करें: कलेक्टर

जबलपुर।

कलेक्टर दीपक सक्सेना ने मिलर्स की बैठक कर आवश्यक निर्देश दिये। उन्होंने कहा कि समय पर वेयर हाऊस और सोसायटियों से माल का उठाव करें और समय सीमा में मिलिंग करें। इसके साथ ही उन्होंने कहा कि कोई भी सोसायटी

वाला गाड़ी की गलत नंबर नहीं लिखेगा। मिलर्स ने जो मास्टर्स डाटा दिया है, उसी में से लिखें। इस दौरान मिलर्स ने कहा कि कुछ सोसायटियों में बोरे में कम मात्रा में धान मिल रहा है। उन्होंने विशेष रूप से बड़गैया वेयर हाऊस पनार का जिक्र करते हुये कहा कि बोरे में 20-20 किलो ही धान मिल रही है

ऐसी स्थिति में उन्हें नुकसान हो रहा है। कलेक्टर ने कहा कि इस संबंध में जांच करायेंगे। इसके साथ ही उन्होंने आवश्यक बिंदुओं पर चर्चा कर कहा कि मिलर्स तत्परता और ईमानदारी से काम करें। इस दौरान अपर कलेक्टर सुश्री मिश्रा सिंह सहित अन्य संबंधित अधिकारी मौजूद थे।

## दसवीं एवं बारहवीं बोर्ड परीक्षा

### पंजाबी, गायन, तबला बदन एवं कंप्यूटर विषय के पेपर में सभी 103 बच्चे रहे उपस्थित

जबलपुर। जबलपुर जिला में माशिम के द्वारा आयोजित कक्षा दसवीं एवं बारहवी की बोर्ड परीक्षा का पंजाबी, गायन तबला वादन कंप्यूटर विषय का पेपर हुआ। जिला शिक्षा अधिकारी घनश्याम सोनी ने बताया कि जिले के सभी परीक्षा केंद्रों में शांतिपूर्वक परीक्षा आयोजित हुई, जिले में कहीं भी कोई नक़ल प्रकरण नहीं बना है। दसवीं/बारहवी के गायन, तबला वादन, पंजाबी, कंप्यूटर के प्रश्नपत्र में शहर के 11 परीक्षा केंद्रों पर 103 परीक्षार्थी ने परीक्षा दी, आज के पेपर में कोई भी अनुपस्थित नहीं रहा। सभी 11 परीक्षा केंद्रों में कलेक्टर प्रतिनिधि की उपस्थिति में ऑनलाइन एप के माध्यम से निगरानी रखते हुए पेपर हुआ। पुलिस थाने एवं परीक्षा केंद्रों में कलेक्टर प्रतिनिधि एवं केन्द्राध्यक्ष के आपसी समन्वय से सभी कार्य



आसानी से शांतिपूर्वक सम्पादित किए गए। जिला शिक्षा अधिकारी घनश्याम सोनी के द्वारा शास मॉडल स्कूल, बाबू मनमोहन दास हितकारिणी स्कूल दीक्षितपुरा एवं महाराष्ट्र स्कूल एवं सेंट नोबर्ट की निरीक्षण किया गया। निरीक्षण

के दौरान सभी जगह व्यवस्थित परीक्षा संचालित पायी गयी। कोई नक़ल प्रकरण नहीं पाया गया। सभी निरीक्षण के दौरान किसी भी केंद्र में कोई भी अनियमितता नहीं पायी गयी। इस वर्ष जिले में एक ही नक़ल प्रकरण नहीं बना है, किसी भी केंद्र पर कोई भी अनियमितता देखने को नहीं मिली।

### नक़ल रोकने 11 उड़न दस्ता बनाये

जिले में सभी एसडीएम के नेतृत्व में पलाइंग एस्कॉट का गठन किया है ये सभी दल ऑनलाइन एप के माध्यम से परीक्षा केंद्रों कासघन निरीक्षण कर रहे हैं इसके अलावा जिला शिक्षा अधिकारी घनश्याम सोनी के निर्देश पर जिले के सभी ब्लॉक में बोर्डों के निरीक्षण दल के द्वारा भी परीक्षा केंद्रों का निरीक्षण किया जा रहा है।

## जेसीबी के सामने बैठे क्षेत्रीय लोग

जबलपुर। बुधवार को कैंट एपीएम स्कूल के समीप निर्माणाधीन एक मकान को तोड़ने पहुंचे डिफेंस इस्टेट ऑफिस (डीईओ) के अमले को क्षेत्रीय लोगों के भारी विरोध का सामना करना पड़ा। कार्रवाई रोकने के लिए क्षेत्रीय लोग जेसीबी मशीन के सामने धरने पर बैठ गए और डीईओ के खिलाफ नारेबाजी करने लगे। जिसके चलते वहां काफी देर तक गहमागहमी का माहौल बना रहा। पूर्व कैंट बोर्ड मेंबर अमरचंद बाबरिया ने बताया कि अजय कुमार नामक व्यक्ति जो कि उक्त स्थान पर बीते 40 वर्षों से रह रहे थे। मकान जर्जर हो जाने के चलते पूरा गिर गया था, लिहाजा उसी स्थान पर वे पुनः निर्माण कर रहे थे। लेकिन आज अचानक पहुंचे डीईओ के अमले ने उक्त मकान को तोड़ना शुरू कर दिया। जिसका हम सभी विरोध कर रहे हैं।

## जबलपुर स्टेशन डायरेक्टर बने संजय शर्मा

जबलपुर। पश्चिम मध्य रेलवे प्रशासन ने बुधवार 5 मार्च को प्रशासनिक फेरबदल किया है, जिसमें पमरे मुख्यालय में एसीएम मुख्यालय के पद पर पदस्थ संजय शर्मा को जबलपुर रेलवे स्टेशन का डायरेक्टर नियुक्त किया है, जबकि स्टेशन डायरेक्टर के पद पर पदस्थ अखिलेश नायक को एसीएम हेडक्वार्टर स्थानांतरित किया गया है। अचानक दोहरा बाद किये गये इस फेरबदल को लेकर रेलवे अफसरों के बीच तरह-तरह की चर्चाएं व्याप्त हैं, क्योंकि श्री नायक को स्टेशन डायरेक्टर के पद पर पदस्थ हुए अधिक समय नहीं हुआ है, उनका कार्यकाल भी काफी अच्छा रहा है।

## पीएसएम में विज्ञान दिवस पर संपन्न प्रतियोगिताओं का पुरस्कार वितरण आज

जबलपुर। प्रगत शैक्षिक अध्ययन संस्थान में आयोजित राष्ट्रीय विज्ञान दिवस के अनुक्रम में डिजिटल ऑडियो विज्ञान प्रश्नमंच का आयोजन नेशनल काउंसिल फॉर साइंस एण्ड टेक्नोलॉजी कन्स्युकेशन एनसीटीसी (DST) भारत सरकार और मध्यप्रदेश काउंसिल ऑफ साइंस एण्ड टेक्नोलॉजी (MP-CST) मोपाल द्वारा उत्प्रेरित और समर्थित किया गया। इस डिजिटल प्रश्नमंच में दो-दो छात्र अथवापकों की सात टीमों ने बहुत ही उत्साहपूर्वक सहभागिता की। प्रश्नमंच आठ राउंड में आयोजित हुआ, इसमें सौवी रमन, मौलिक विज्ञान, वैज्ञानिक विज्ञान पर आधारित जबलपुर के वैज्ञानिक संगठन या वैज्ञानिक इतिहास, राष्ट्रीय वैज्ञानिक संगठनों के बारे में प्रश्न पूछे गए, प्रश्नों का चयन सरलनीय रहा। विज्ञान मास्टर डॉ. प्रमोद श्रीवास्तव रहे, कार्यकर्म की अध्यक्षता और मार्गदर्शन प्राचार्य सहदेव सिंह मराठी का रहा। संस्थान के शिक्षक जीपी यादव और सतीश तिवारी का सहायनीय सहयोग रहा। छात्र अष्टमक मनीषा चंदेल, प्रतीक्षा पटेल, नाजमा बाबो, नेहा पटार, उत्तम सिंह, कमल श्रीवास्तव, नारायण सिंह, रचना यादव, प्रमा मराठी, प्रीत रैकवार और बलवी इमरिया ने भी उत्कृष्ट सहयोग किया। विज्ञान में प्रथम स्थान अशोक राज और कुमिका ने, द्वितीय स्थान दुर्गतिनि मनोहर तथा तृतीय स्थान गोविंद और साथी ने प्राप्त किया। साहित्यिक सांस्कृतिक कौशल राष्ट्रीय विज्ञान दिवस के अवसर पर संपन्न प्रतियोगिताओं का पुरस्कार वितरण, विशेष सांस्कृतिक प्रस्तुति का समागन पीएसएम के प्रेक्षा भवन में 06 मार्च को दोपहर 12 बजे से आयोजित है। उपस्थिति की अपील डू रामनरेश पटेल, डॉ. प्रमोद श्रीवास्तव, जीपी यादव ने की है।

## बिना कंसेंट आदेश के हो रही माल गोदाम में लोडिंग अनलोडिंग

### कानून के तहत कार्य हो, जन संगठनों की मांग

जबलपुर। रेलवे में साइडिंग में अवैध लोडिंग, अनलोडिंग करने का एक ओर कारनामा सामने आया है। कछपुरा मालगोदाम में साइडिंग करने रेलवे को केवल खाद्यान्न की लोडिंग, अनलोडिंग करने हेतु 5 अप्रैल 2023 को कंसेंट आदेश दिया गया है, लेकिन पिछले 3 वर्षों से पुराने फर्टीलाईजर, आयरन और आदि की भी लोडिंग, अनलोडिंग हो रही है जो बगैर कंसेंट आदेश की है, तथा अवैध है।

अब रेलवे ने कछपुरा मालगोदाम से मिनरल की लोडिंग, अनलोडिंग बंद कर उसे गढ़ा साइडिंग से कर रहे है, यह बताया है। डॉ पीजी नाजपांडे के अनुसार रेलवे गुमराह कर रहा है क्योंकि गढ़ा साइडिंग में लोडिंग, अनलोडिंग करने हेतु रेलवे ने अभी तक कंसेंट आदेश प्राप्त नहीं किया है, यहां तक की रेलवे ने इस हेतु आवेदन



सम्बन्ध अवैध कार्य में सांठ गांठ है तथा इसकी जांच होना चाहिए यह मांग की है। सभी कार्य कानून के तहत होना चाहिए। बैठक में टीके रायधटक, डीके सिंह, सुभाष चंद्रा, सुशीला कनौजिया, एड.वेदप्रकाश अधौलिया, एड.जीएस सोनकर, संतोष श्रीवास्तव, हरजीवन विश्वकर्मा, केसी सोनी, डीआर लखेरा आदि उपस्थित थे।

उपभोक्ता मार्गदर्शक मंच, भारतीय वरिष्ठ नागरिक एसोसिएशन, महिला समिति, सैनियर सिटीजन वेलफेयर एसोसिएशन ने इस

## 8 किलो गांजा के साथ 2 तस्कर गिरफ्तार

जबलपुर। घमापुर पुलिस ने दो गांजा तस्करों को गिरफ्तार कर उनके पास से 8 किलो 125 ग्राम गांजा जब्त किया है। इस जव्त किए गए गांजे की कीमत लगभग 1 लाख 65 हजार रुपए बताई गई है। आरोपी गांजे की डिलेवरी लेकर ज्ञानमदास चौक में खड़े थे, तभी पुलिस ने मुखबि की सूचना पर धरदबोचा। घमापुर थाना प्रभारी सतीश कुमार अंधवान ने बताया कि बापुनगर भवानी चौक हनुमानताल निवासी 30 वर्षीय दिलीप चौधरी और ज्ञानमदास चौक घमापुर निवासी 32 वर्षीय रंजीत चौधरी गत दिवस ज्ञानमदास चौक में गांजा बेचने के लिए ग्राहक का इंतजार कर रहे थे। मुखबि की सूचना पर पहुंची पुलिस ने दोनों को गिरफ्तार कर लिया। उनकी तलाशी लेने पर दिलीप चौधरी के पास से परस में रखे 220 रुपए, एक रेल टिकट, वोट आईडी कार्ड, काले रंग के बैग में रखे 5 पैकेट गांजा और रंजीत चौधरी के पास से थैले में रखे 3 पैकेट मिले। पुलिस ने 8 किलो 215 ग्राम गांजा जब्त कर दोनों आरोपियों के विरुद्ध धारा 8, 20 एनडीपीएस का दर्ज किया है।

## व्यापारी लाइसेंस लेकर करे स्वामिमान के साथ व्यापार : निगमायुक्त

### लाइसेंस बनाने और नवीनीकरण की प्रक्रिया नगर निगम द्वारा है प्रारंभ

जबलपुर। नगर निगम द्वारा बाजार विभाग के माध्यम से शहर में स्वामिमान के साथ व्यापार करने नए व्यापारियों के लिए लाइसेंस बनाने तथा पुराने लाइसेंस का नवीनीकरण करने का कार्य किया जा रहा है। यह व्यवस्था नगर निगम के सभी संभागीय कार्यालयों के साथ-साथ जार्ज टाउन स्कूल परिसर में लाइसेंस एजेन्सी संचालक कार्यालय से भी किये जा रहे हैं। निगमायुक्त श्रीमती यादव ने सभी



व्यापारियों से अनुरोध किया है कि नगर निगम से लाइसेंस लेकर ही स्वामिमान के साथ व्यापार करें और पुराने लाइसेंस का 31 मार्च के पहले नवीनीकरण कराएं और 100 प्रतिशत लगने वाला पेनाल्टी

से बचें। इस संबंध में उपायुक्त पी.एन. सनखरे एवं बाजार अधीक्षक दिनेश प्रताप सिंह ने पेनाल्टी के संबंध में जानकारी देते हुए बताया कि 31 मार्च तक नवीन लाइसेंस एवं लाइसेंस नवीनीकरण में कोई पेनाल्टी नहीं लगेगी, 31 मार्च के बाद 1 अप्रैल से 100 प्रतिशत पेनाल्टी का प्रावधान किया गया है। बाजार अधीक्षक श्री सिंह ने आज कई क्षेत्रों में अचानक कार्रवाई की और लाइसेंसों का नवीनीकरण कराया। बाजार अधीक्षक दिनेश प्रताप सिंह ने व्यापारियों से लाइसेंस लेकर ही व्यापार करने और निगम की अप्रिय कार्यवाही से बचने अपील की है।

## आताताई मुगल शासक औरंगजेब पर विवादित टिप्पणी का मामला

# भाजयुमो ने सपा नेता अबू आजमी का पुतला फूँका

सिंहोरा। महाराष्ट्र समाजवादी पार्टी नेता अबू आजमी द्वारा दी गई विवादित टिप्पणी को लेकर भाजयुमो जिला अध्यक्ष ग्रामीण राजमणि सिंह बघेल, प्रदेश कार्यसमिति सदस्य राजा मोर की उपस्थिति व जिला मंत्री पलाश दुबे के संयोजन में अपमानजनक बयान के विरोध में भारतीय जनता युवा मोर्चा (भाजयुमो) द्वारा बुधवार को सिंहोरा बस स्टैंड में सपा नेता का पुतला दहन किया गया।



### औरंगजेब ने हिंदुओं पर अत्याचार किया-बघेल

भाजयुमो जिलाध्यक्ष बघेल ने कहा है कि सपा नेता की विवादित टिप्पणी जिसमें उन्होंने औरंगजेब के शासनकाल को भारत का स्वर्ण युग बताया से हिंदू समाज की भावनाएं अहत हुई हैं। इतिहास गवाह है कि औरंगजेब के शासन में हिंदुओं पर अत्याचार किए गए, मंदिर तोड़े गए और धार्मिक अस्तिधुता को बर्बाद दिया गया। ऐसे में अबू आजमी का यह बयान न केवल ऐतिहासिक तथ्यों को तोड़-मरोड़ कर पेश

करने का प्रयास है बल्कि हिंदू समाज का अपमान भी है।

### सपा ने महाकुंभ का भी विरोध किया था

जिलाध्यक्ष बघेल ने आगे कहा है कि हिंदू समाजवादी पार्टी सहित अन्य विपक्षी नेताओं ने लगातार महाकुंभ को लेकर भी विवादित टिप्पणी की थी। आजमी ने जिस तरह से मुगल शासक औरंगजेब जैसे आताताइयों का नाम लेकर महिमा मंडन कर रहे हैं। यह बेहद ही दुर्भाग्यपूर्ण है। इससे समाजवादी पार्टी के चाल चरित्र का पता चलता है समाजवादी पार्टी के लोग आतंकियों और आताताइयों का समर्थन करते हैं पर यह हिंदुस्तान में नहीं चलेगा। इस अवसर अनुपम सराफ, अनंत नौगरहिया, रामकृष्ण पटेल, माधव मिश्रा, शिशिर पाण्डेय, रोहित यादव, विनय श्रीपाल, लालू यादव, धर्मेन्द्र पटेल, अनिक तिवारी, कान्हा पांडे, पवन मिश्रा, रत्नेश दुबे, प्रांजल तिवारी, भालू चौरसिया, सौरव गोंटिया आदि उपस्थित थे।



### भाजपा महिला मोर्चा की बैठक

## संगठन निर्माण में महिला मोर्चा की महत्वपूर्ण भूमिका

जबलपुर। किसी भी संगठन के निर्माण में महिलाओं की महत्वपूर्ण भूमिका होती है और भारतीय जनता पार्टी में भी चाहे संगठन हो सत्ता का दायित्व हो महिलाओं की भागीदारी बराबर तय की गई है, यह बात भाजपा नगर अध्यक्ष रत्नेश सोनकर ने भाजपा महिला मोर्चा की परिचयात्मक बैठक में रानीताल स्थित भाजपा कार्यालय में कही। भाजपा नगर अध्यक्ष रत्नेश सोनकर, पूर्व अध्यक्ष जीएस ठाकुर, महामंत्री पंकज दुबे, रजनीश यादव, महिला मोर्चा अध्यक्ष श्रीमती रूपा

निर्वहन करना अपने आप में चुनौती पूर्ण होता पर आप सभी पूरी निष्ठा से अपने दिए गए कार्य को पूरा करती है यह अनुकरणीय है। बैठक को पूर्व अध्यक्ष जीएस ठाकुर ने भी संबोधित किया। इस अवसर पर मधुबाला राजपूत, रीना राय, प्रियंका श्रीवास्तव दीपमाला केसरवानी, सुमन यादव, सुमि सोनाने, कल्पना तिवारी सारिका राय, आरती दुबे, मनीषा यादव, वंदना कनौजिया आदि महिला मोर्चा कार्यकर्ता उपस्थित थीं।

## डॉक्टर बीना शर्मा की कृति प्रभु नयन का हुआ विमोचन

जबलपुर। शहीद स्मारक प्रांगण गोल बाजार में अखिल विश्व गायत्री परिवार की ओर से आयोजित विराट पुस्तक मेले में अंतरराष्ट्रीय साहित्यिक, सांस्कृतिक, सामाजिक संस्था मंथनश्री के तत्वावधान में डॉ. बीना शर्मा की कृति प्रभु नयन का विमोचन एवं विराट कवि सम्मेलन संपन्न हुआ। कार्यक्रम के प्रथम चरण में पाठ्य प्रकाशन द्वारा प्रकाशित प्रभु नयन कृति का विमोचन करते हुए अतिथियों ने कहा कि डॉ. बीना शर्मा ने विविध ग्रन्थों के सार भाव को कृति में समाहित करते हुए मानवीय कल्याण का सुगम मार्ग प्रस्तुत किया है जिसमें ईश्वरी सत्ता के मंगल विधान का ज्ञान समाहित है। समारोह के मुख्य अतिथि हास्य कला साधक के.के.नायकर



थे। अध्यक्षता कविवर अभय तिवारी ने की विशिष्ट अतिथि के रूप में डॉ. जितेंद्र जामदार, डॉ.पूनम शर्मा, बृज बिहारी शर्मा एवं डॉ.सलमा जमाल थीं। इस अवसर पर राजेश पाठक रघुवीर, संतोष नेमा एवं डॉ.अरविंद शर्मा ने कृति एवं कृतिकार के व्यक्तित्व एवं

कृतित्व पर प्रकाश डालते हुए अतिथियों को सम्मानित किया। उपस्थित कवियों ने काव्य रस की वर्षा कर जन मानस का मन मोहा। इस अवसर पर KKS इंडिया चैनल के ब्यूरो चीफ रिपोर्टर डॉ.अरुण मिश्रा, संवाददाता दीपांशु शुक्ला के साथ ही गायत्री परिवार के वरिष्ठ, पूर्व

जेलर चंद्रकांत मिश्रा, जगदीश दीक्षित, बृजेश शर्मा, कमल राय, प्रेमेश जाट, प्रकाश सेन, संजय खत्री की उपस्थिति उल्लेखनीय रही इस गरिमा पूर्ण कार्यक्रम का संचालन मंथनश्री के महासचिव राजेश पाठक (प्रवीण) तथा संतोष नेमा ने किया।आभार यशवर्धन पाठक ने व्यक्त किया।

## फुटबल प्रतियोगिता के लिए एमपी पावर की टीम घोषित

# 46वीं अखिल भारतीय विद्युत क्रीड़ा नियंत्रण मण्डल

हरिभूमि जबलपुर।

46 वीं अखिल भारतीय विद्युत क्रीड़ा नियंत्रण मण्डल फुटबल प्रतियोगिता के लिए एमपी पावर की 16 सदस्यीय टीम घोषित कर दी गई। यह प्रतियोगिता 7 से 10 मार्च तक हरियाणा पावर स्पोर्ट्स ग्रुप के तत्वावधान में हिसार में आयोजित होगी।

एमपी पावर फुटबल टीम में अमरकंटक ताप विद्युत गृह चर्चाई के प्रकाश बैगा, कमलेश बैगा, पवन दुबे, संजय लाल बैगा, कृष्णा बैगा संजय गांधी ताप विद्युत गृह बिरसिंगपुर के सौरभ रौतिया, पुरुषोत्तम दास, राहुल बैगा पंच जल विद्युत गृह तोतलाडोह के लोक सिंह नारते, जबलपुर के अनंत



कुशवाहा, हरिश नायक, विशाल सोना, मनोज कुमार, राजेश कुमार सिंह, क्रिस्टोफर नरोन्हा व कुलदीप बहादुर थापा को शामिल किया गया है। टीम के कप्तान कुलदीप बहादुर

थापा होंगे। टीम के मैनेजर पवन पटेल व कोच संदीप बर्मन को नियुक्त किया गया है। प्रतियोगिता में भाग लेने के लिए एमपी पावर की टीम गुरुवार को हिसार रवाना होगी।

केन्द्रीय क्रीड़ा एवं कला परिषद के महासचिव राजीव गुप्ता ने एमपी पावर फुटबल टीम को प्रतियोगिता में उत्कृष्ट प्रदर्शन के लिए अपनी शुभकामना दी।



### श्रीमद् भागवत कथा का आज अंतिम दिन

बरगी। ग्राम सगड़ा झपनी में 27 फरवरी से 6 मार्च तक चलने वाली सार्वजनिक संगीतमय श्रीमद् भागवत ज्ञान यज्ञ कथा में व्यास श्री मनीष कृष्ण तिवारी शास्त्री के मुखारविंद से भक्तों को सुदामा चरित्र का विस्तृत व्याख्यान किया जिसमें ग्राम और आसपास के ग्रामों से आए हजारों भक्तों द्वारा कथा का श्रवण किया।साथ ही कल अमृतरूपी प्रसाद का वितरण किया जाएगा जिसमें मुख्य यजमान के रूप में मूलचंद गोताबाई साहू, नंदकिशोर उमाबाई पटेल उपस्थित रहे।

### शिक्षकों ने की विद्यार्थियों के उज्ज्वल भविष्य की कामना

जबलपुर। मध्य प्रदेश जागरूक अधिकारी कर्मचारी संगठन के प्रदेश अध्यक्ष रॉबर्ट मार्टिन ने जारी एक प्रेस विज्ञापन के माध्यम से बताया की शासकीय एकीकृत माध्यमिक शाला पश्चिमी करियापाथर में आज 5वीं 8वीं की बोर्ड पैटर्न परीक्षा शांतिपूर्ण सम्पन्न हुई। शाला की प्रधान अध्यापिका श्रीमती छाया जैन के मार्गदर्शन में सभी शासकीय और अशासकीय शिक्षकों की उपस्थिति में परीक्षा का सफल संचालन किया गया, जिसमें स्थानीय लोगों ने शांतिपूर्ण परीक्षा

## पश्चिमी करियापाथर शाला में 5वीं 8वीं की परीक्षा शांतिपूर्ण सम्पन्न

संचालन करने में पूर्ण सहयोग प्रदान किया क्योंकि स्थानीय लोगों का परीक्षा के दौरान किसी प्रकार का कोई हस्तक्षेप नहीं रहा। परीक्षा संचालन हेतु केंद्राध्यक्ष श्रीमती मनीषा रघुवंशी और सहायक केंद्राध्यक्ष, दीपेश जैन रहे। परीक्षा संचालन हेतु रॉबर्ट मार्टिन, हरीशचन्द्र वर्मा, रामशंकर श्रुंगी, मोनिका सोनी, अमिता केसरवानी, पूजा सोनकर, कृष्णा रत्नाकर, शबनम कुरेशी, रिक्ता जेकब, वंदना विश्वकर्मा, राधा सोनकर, रश्मि गुप्ता आदि सभी शिक्षकों की उपस्थिति सराहनीय रही।

### परीक्षा समाप्त होते ही बच्चों ने राहत की सांस

परीक्षा की टेंशन से बच्चों के साथ उनके अभिभावकों को भी बच्चों की चिंता रहती है। जैसे परीक्षा समाप्त होती है बच्चे राहत की सांस लेते हैं, खुशी से हूंकने लगते हैं कि अब हमारे सर से परीक्षा की बोझ समाप्त हुआ। अब हम खूब खेलेंगे।

### बनने लगे छुट्टी मनाने के प्रोग्राम

परीक्षा समाप्त होते ही बच्चों ने अपने-अपने प्रोग्राम बनाने शुरू कर दिये हैं। किसी ने गानों के घर जाकर छुट्टी मनाने का प्लान बनाया तो किसी ने बाहर घूमने जाने का। छुट्टी समाप्त होते ही बच्चे इतने रिलेवेंस महसूस करते हैं कि गानों उनके सर से बहुत बड़ा टेंशन दूर हो गया हो।



## सात दिवसीय शिविर का आयोजन

मझौली। शासकीय महाविद्यालय मझौली की राष्ट्रीय सेवा योजना इकाई के द्वारा सात दिवसीय विशेष शिविर का आयोजन किया गया। शिविर का उद्देश्य स्वच्छता जागरूकता, नशा मुक्ति उन्मूलन, परिवार संरक्षण, स्वास्थ्य एवं परिवार कल्याण और रोजगार उन्मूलन प्रशिक्षण के साथ-साथ सा मा जि क सद्भावना और देश सेवा जागरूकता अभियान शिविर में छात्र-छात्राओं द्वारा किया जाएगा। इस अवसर पर महाविद्यालय के गौरीकांत मिश्रा, डॉक्टर शालिनी यादव ने कार्यक्रम की अध्यक्षता की और कार्यक्रम अधिकारी डॉक्टर आमोद करतवार ने कार्यक्रम का संचालन किया। महाविद्यालय के अन्य प्राध्यापक गण भी उपस्थित रहे।



### पांच माह के अजलान को नया जीवन

जबलपुर। मुख्यमंत्री बाल हृदय उपचार योजना ने पांच माह के अजलान को नया जीवन प्रदान किया है। योजना से स्वीकृत राशि से नारायणा हृदयालय मुंबई में अजलान के हृदय की सफल सर्जरी की गई और अब वो पूरी तरह स्वस्थ है। राष्ट्रीय बाल स्वास्थ्य कार्यक्रम के जिला प्रबंधक सुभाष शुक्ला के अनुसार अजिजगंज पसियाना, जबलपुर निवासी अब्दुल रजा का पुत्र अजलान जन्म से ही हृदय रोग से ग्रसित था। इसकी जानकारी बच्चों का स्वास्थ्य परीक्षण करने लाल बहादुर शास्त्री वार्ड पहुँची राष्ट्रीय बाल स्वास्थ्य कार्यक्रम की टीम की डॉ नाजिया शाह एवं एनएम रजनी विश्वकर्मा को लगी। तुरंत अजलान का जिला अस्पताल के विषय विशेषज्ञ से परीक्षण कराया गया और मुख्यमंत्री बाल हृदय योजना का प्रकरण तैयार कर परिजनों की सहमति से उपचार के लिये उसे नारायणा हृदयालय मुंबई रफर किया गया। नारायणा हृदयालय में 20 फरवरी को अजलान के हृदय की सफल सर्जरी की गई। मुख्यमंत्री बाल हृदय उपचार योजना से स्वीकृत राशि से हृदय की सफल सर्जरी से अजलान का पूरा परिवार बेहद खुश है। परिवारजनों ने हृदय रोग से पीड़ित बच्चों के निःशुल्क उपचार हेतु योजना के संचालन के लिये मुख्यमंत्री डॉ मोहन यादव का आभार जताया है। इसके साथ ही योजना के अंतर्गत हृदय की सर्जरी के लिये तत्परता से सहायता राशि स्वीकृत करने के लिये कलेक्टर दीपक सक्सेना, मुख्य चिकित्सा एवं स्वास्थ्य अधिकारी डॉ संजय मिश्रा, नेताजी सुभाष चन्द्र बोस मेडिकल कॉलेज जबलपुर तथा राष्ट्रीय बाल स्वास्थ्य कार्यक्रम की टीम का भी अजलान के परिवारजनों ने आभार व्यक्त किया है।

### रेल मजदूर संघ के दो दिवसीय अधिवेशन का आगाज

जबलपुर। वेस्ट सेन्ट्रल रेलवे मजदूर संघ का दो दिवसीय द्विवार्षिक अधिवेशन का शुभारम्भ बुधवार को यहां रेलवे स्टेडियम में हुआ। एनएफआईआर के अध्यक्ष के मुख्य आतिथ्य में था। अधिवेशन में मुख्यालय कार्यकारिणी, केन्द्रीय कार्यकारिणी बैठक तथा सामान्य सभा, साथ ही भव्य रैली निकाली गई। संघ के महामंत्री अशोक शर्मा तथा संघ प्रवक्ता व संयुक्त महामंत्री सतीश कुमार ने बताया कि मुख्य कार्यक्रम में मुख्य वक्ता डॉ. एम.राघवैया, महामंत्री एनएफआईआर, नई दिल्ली व मुख्य अतिथि महाप्रबंधक पमरे, श्रीमति शोभना बंधोपाध्याय, अध्यक्षता सी.एम. उपाध्याय, अध्यक्षता, डब्ल्यूसीआरएमएस तथा विशिष्ट अतिथि प्रमोद कुमार खत्री, अपर महाप्रबंधक, एकनाथ मोहकर, पीसीएसटीई, प्रभात, प्रमुख मुख्य कार्मिक अधिकारी, रशम सुन्दर यादव, आदि सैकड़ों कर्मचारियों एनपीएस यूपीएस के खिलाफ भव्य रैली में भाग लिया।

### जेल से जमानत पर छूटते ही तलवार लेकर धमकाने पहुंचा आरोपी



जबलपुर। गोरबाजार में अपनी पत्नी की हत्या का आरोपी फुफेरे साले को कोर्ट में गवाही देने से रोकने के लिए तलवार लेकर धमकाने पहुंचा और साले की दुकान में तोड़फोड़ भी की। आरोपी हाल ही में जमानत पर छूट कर आया। घटना युवक के आपस के दुकानदारों और क्षेत्रीय लोगों ने उसे पकड़ा और

## तूने गवाही दी तो तेरा भी मर्डर कर दूंगा

उसकी पिटाई कर उसे पुलिस के सुपुर्द कर दिया। गोरबाजार पुलिस थाने से प्राप्त जानकारी के अनुसार कल देर रात्रि आरोपी सोनू उर्फ संगम पारस तलवार लेकर गोरबाजार में अपने साले विशाल कुमार विरहा की दुकान पर पहुंचा और उसे धमकाने लगा। बताया गया है कि आरोपी संगम पारस ने 2022 में

धोबीघाट कालोनी में अपनी पत्नी रूबी पारस की हत्या कर दी थी। रूबी विशाल विरहा की ममेरी बहन थी। हत्या के इस मामले में विशाल चश्मदीद गवाह है। सोनू उर्फ संगम पारस जो हत्या के आरोप में जेल में बंद था हाल ही में जेल से जमानत पर छूटकर आया है और उसने विशाल विरहा को कोर्ट में गवाही नहीं देने के लिए धमकाते हुए कहा कि तूने मेरे खिलाफ कोर्ट में गवाही दी तो तेरा भी मर्डर कर दूंगा कहते हुए धमकाने लगा और उसे धक्का देकर गिरा दिया, जिससे उसके कंधे एवं कमर में चोट आ गयी। पुलिस ने आरोपी को गिरफ्तार कर उसके पास एक तलवार भी जब्त की है। रिपोर्ट पर धारा 296, 219(1), 351(2), 115(2) 232(1), भारतीय न्याय संहिता के तहत अपराध पंजीबद्ध कर विवेचना में लिया है।

श्रीमती रामकली तिवारी- टीआईटी बिल्डिंग कांचर निवासी श्रीमती रामकली तिवारी (90) का निधन हो गया। अंतिम संस्कार गौरीघाट मुक्तिधाम में संपन्न हुआ। श्रीमती जसबीर कौर अहलवालिया- मदनमहल निवासी श्री हरभजन सिंह अहलवालिया की धर्मपत्नी श्रीमती जसबीर कौर अहलवालिया (77) का निधन हो गया। अंतिम संस्कार गुलेश्वर मोक्षधाम में किया गया। श्रीमती फूला बाई- संजय गांधी नगर सदर निवासी श्री चंद्रभान सिंह (50) का निधन हो गया। अंतिम संस्कार गौरीघाट मुक्तिधाम में संपन्न हुआ। श्री प्रमोद राजपूत- सरकारी कुआं शीतलामाई वार्ड निवासी श्री प्रमोद राजपूत (58) का निधन हो गया। अंतिम संस्कार करियापाथर श्मशान भूमि में किया गया। श्रीमती शशि चौरसिया- रामपुर छापर विजयनगर निवासी श्री विजय चौरसिया की धर्मपत्नी श्रीमती शशि चौरसिया (67) का निधन हो गया। अंतिम संस्कार गौरीघाट मुक्तिधाम में संपन्न हुआ। श्री दीपक समुंद्रे- चंडालभाटा चैरीताल नजिज

क्वाटर्स निवासी श्री दीपक समुंद्रे का निधन हो गया। अंतिम संस्कार करियापाथर श्मशान भूमि में किया गया। श्रीमती मुन्नी देवी गौड़- जयप्रकाश नगर अधारताल निवासी श्री ज्ञान प्रकाश गौड़ की धर्मपत्नी श्रीमती मुन्नी देवी गौड़ (77) का निधन हो गया। अंतिम संस्कार गौरीघाट मुक्तिधाम में संपन्न हुआ। श्री शंकर लाल सेन- हाडवाग गोरखपुर निवासी श्री बैजनाथ सेन के पुत्र श्री शंकर लाल सेन (42) का निधन हो गया। अंतिम संस्कार गौरीघाट मुक्तिधाम में किया गया। श्रीमती तुलसा देवी यादव- पुनीत नगर अधारताल निवासी श्री दशरथ प्रसाद यादव की धर्मपत्नी श्रीमती तुलसा देवी यादव (71) का निधन हो गया। अंतिम संस्कार गौरीघाट मुक्तिधाम में संपन्न हुआ। श्री शिव शरण मिश्रा- चंदन कॉलोनी गढ़ा निवासी श्री शिव शरण मिश्रा (82) का निधन हो गया। अंतिम संस्कार गौरीघाट मुक्तिधाम में किया गया।



श्री चंद्रभान सिंह- रविदास नगर पोलीपाथर निवासी श्री चंद्रभान सिंह (50) का निधन हो गया। अंतिम संस्कार गौरीघाट मुक्तिधाम में संपन्न हुआ। श्रीमती रमावणी महांती- ओम कला मंदिर रोड लालमाटी निवासी श्री विश्वनाथ महांती की धर्मपत्नी श्रीमती रमावणी महांती (86) का निधन हो गया। अंतिम संस्कार करियापाथर श्मशान भूमि में किया गया।

**हरिभूमि** निजी/शोक/उदावण, पगड़ी रस्म, पुण्यतिथि  
संबंधी संदेश प्रकाशित कराने के लिए  
उपरोक्त दर  
400/-  
प्रति रकम पर ले.जी.  
फिक्स साइज- 8x4 से.जी. लेफ्ट/राइट 300/-  
फिक्स साइज- 8x4 से.जी. टंगीन 400/-  
फिक्स साइज 10x8 से.जी. टंगीन 1000/-  
सम्पर्क करें विज्ञापन विभाग- 0761-4048310, 2757175

**जनेकृतिविवेक में 23वीं अन्तर  
महाविद्यालयीन  
सांस्कृतिक प्रतियोगिता  
का मध्य शुभारंभ**

## युवा महोत्सव छात्रों के लिये कला एवं संस्कृति की प्रस्तुति का सर्वोत्तम मंच: कुलपति

हरिभूमि, जबलपुर।

जवाहरलाल नेहरू कृषि विश्वविद्यालय, जबलपुर के कुलपति डॉ. प्रमोद कुमार मिश्रा के मुख्यअतिथि में दो दिवसीय 23 अन्तर महाविद्यालयीन सांस्कृतिक प्रतियोगिता युवा महोत्सव का मध्य उद्घाटन सरदार वल्लभ भाई पटेल स्मारक, कृषि महाविद्यालय, जबलपुर में बड़े ही गरिमामय माहौल में आयोजित किया गया। कुलपति डॉ. प्रमोद कुमार मिश्रा ने मुख्यअतिथि की आसदी से अपने उद्बोधन में कहा कि छात्र-छात्राओं के लिये अपने क्षेत्र की कला एवं संस्कृति की प्रस्तुति हेतु युवा महोत्सव सर्वोत्तम मंच है। साथ ही युवा महोत्सव हमारे छात्र एवं छात्राओं को मेलजोल बढ़ाने, अपनी कला, कौशल, हुनर को एक मंच के माध्यम से लोगों तक प्रस्तुत करने का जरिया है। ऐसे मंच के माध्यम से ही प्रतिभावान छात्र-छात्राएँ अपनी प्रतिभा का उत्कृष्ट प्रदर्शन कर राष्ट्रीय एवं अंतरराष्ट्रीय स्तर पर विश्वविद्यालय को गौरवित करेंगे। कुलपति डॉ. मिश्रा ने कार्यक्रम के उद्घाटन की घोषणा के साथ सांस्कृतिक महोत्सव का शुभारंभ किया। दो दिवसीय कार्यक्रम का



उद्घाटन सरस्वती पूजन के साथ प्रारंभ हुआ। इस दौरान विश्वविद्यालय के कुलपति डॉ. पी. के. मिश्रा ने सांस्कृतिक महोत्सव में दी जाने वाली टूर्णों का विमोचन भी किया। अधिष्ठाता छात्र कल्याण डॉ. अमित

### देश दुनिया में नाम रोशन करेंगे

कार्यक्रम के विशिष्ट अतिथि अधिष्ठाता कृषि अभियांत्रिकी संकाय डॉ. अतुल श्रीवास्तव एवं अधिष्ठाता उद्यानिकी संकाय डॉ. एस.के. पांडे ने अपने उद्बोधन में कहा कि युवा महोत्सव विद्यार्थियों को सीखने, आगे बढ़ने एवं कौशल के विस्तार के लिये एक मंच प्रदान करता है। आप सभी प्रतिभागी अपनी कला एवं कौशल का उत्कृष्ट प्रदर्शन कर देश दुनिया में नाम रोशन करेंगे।

### 200 से अधिक प्रतिभागी शामिल हुये

गौरतलब है कि इस दो दिवसीय युवा महोत्सव में विभिन्न सांस्कृतिक गतिविधियाँ जैसे ललित कला, भाषण, तात्कालिक भाषण, वाद-विवाद, एकल अभिनय, एकल गायन, देशभक्ति गीत, समूहगायन, प्रश्न मंच, एकांकी, स्किट, नूक अभिनय, समूह लोक नृत्य की प्रतियोगिताएँ आयोजित की गई हैं। इस कार्यक्रम हेतु विश्वविद्यालय अंतर्गत संचालित 11 महाविद्यालयों में कृषि अभियांत्रिकी, कृषि महाविद्यालय एवं हाटिकल्चर महाविद्यालय के लगभग 200 से अधिक प्रतिभागी शामिल हुये हैं।

## प्रभु की शरणागति ही आनंद का मार्ग: जगतगुरु नरसिंह देवाचार्य महाराज

लघु काशी पचमठा में श्रीमद्भागवत कथा पुराण ज्ञान यज्ञ में नंदोत्सव

हरिभूमि जबलपुर। नंदोत्सव में महाराज जी ने कहा कि आप जैसे भी रहें बस प्रभु के बनकर प्रभु शरणागत रहें, यही जीवन आनंद का मार्ग है। अपने आप को सदैव प्रभु का अंश समझते हुए आनंदित रहकर जीवन जीने का अभ्यास करना चाहिए। अपनी मानते ही वस्तु अशुद्ध हो जाती है एवं भगवान की मानते ही वह शुद्ध और भगवद् स्वरूप हो जाती है। इसी तरह अपने आपको भी भगवान से दूर और पृथक मानते आप अशुद्ध हो जाते हैं। प्रत्येक पल भगवान का स्मरण करो और उन्हें अपना मानो, इससे भगवद् चरणों में प्रीति उत्पन्न हो जाएगी। भगवान का हृदय से आश्रय करते ही भगवदीय गुण भी स्वतः प्रगट होने लगते हैं। छोटा बालक माँ-माँ करता है। उसका लक्ष्य, उसका ध्यान और उसका विश्वास माँ शब्द पर नहीं होता अपितु माँ के सम्बन्ध पर होता है। सामर्थ्य माँ शब्द में नहीं, माँ के सम्बन्ध में है। इसी प्रकार सामर्थ्य भगवान के सम्बन्ध में है। प्रत्येक



परिस्थिति में भगवद् चरणों का आश्रय जीव को निर्भयता प्रदान कर देता है उक्त उद्गार जगतगुरु रामरंगी व्दाराचार्य नरसिंह पीठाधीश्वर डॉक्टर स्वामी नरसिंह देवाचार्य जी महाराज ने लघु काशी पचमठा गढ़ा में आयोजित श्रीमद्भागवत कथा पुराण सप्ताह के पंचम दिवस कहे। श्रीमद्भागवत कथा पुराण के पंचम दिवस श्रीकृष्ण जन्मोत्सव पर महंत कामता सरण जी महाराज ने श्रीराधा कृष्ण विग्रह, व्यास पीठ, नवग्रह षोडशोपचार पूजन अर्चना कामताशरण जी महाराज डॉ पवन स्थानक, विधायक अर्धिलाष

### शिवपुराण की कथा सर्व कल्याणकारी है



जबलपुर। रामलीला मैदान घमापुर में आयोजित संगीतमय शिव महापुराण के नवम दिवस के अवसर पर व्यास आचार्य सिद्धार्थ पाण्डे महाराज ने भगवान शिव के द्वादश ज्योतिर्लिंग, उमा संहिता एवं वायवीय संहिता के पूजन महत्व का विस्तार से वर्णन किया। रामलीला के पं. कमलेश तिवारी ने बताया कि यह पुराण की कथा का आज विश्राम दिवस है आयोजन समिति के द्वारा एवं क्षेत्रीय नागरिकों के सहयोग से आज दोपहर 2 बजे हवन के पश्चात कन्या पूजन के बाद भंडारे का आयोजन किया गया है। समस्त धर्मावलंबी बंधु अधिक से अधिक संख्या में उपस्थित हो कार्यक्रम की गरिमा बढ़ाएँ और भंडारे के प्रसाद ग्रहण कर पुण्य लाभ अर्जित करें। इस अवसर पर प्रमुख यजमान डॉ. ए.सी. सोनकर, अमर लता सोनकर, एड बलराज सोनकर, राजश्री सोनकर सहित एच.पी. सिंह जस्टिस हाइकोर्ट जबलपुर, रामलीला समिति के एड सरमन राजपूत, पं. कमलेश तिवारी, एड. श्याम चंद्र तिवारी एवं समस्त पदाधिकारियों की उपस्थिति उल्लेखनीय रही।

### रोजा खोलकर मांगी दुआ

जबलपुर। मोहम्मद कलीम खान एवं सैय्यद नजर अली पहलवान ने बताया कि इस्लाम धर्मावलंबियों के पवित्र माह रमजान शरीफ का मंगलवार को तीसरा रोजा था, मुस्लिम बहुल क्षेत्रों में शाम को निर्धारित समय पर मस्जिदों से अजान बुलंद होते ही मस्जिदों की मीनारों के हेरे-लाल बल्ब रोशन हुए, दिन भर के रोजदारों ने अल्लाह का शुक्रीया अदा करते हुए खजूर-पानी के साथ अफतार किया। अफतार के बाद मगरिब की नमाज अदा की गई और देश की तरक्की की दुआएं मांगी गईं। नमाज के दौरान मस्जिदों की सफे भरी रहीं, बाजार में दिन भर रौनक नजर आई।

### रमेश कुमार तिवारी बने एबीबीईपी के राष्ट्रीय उपाध्यक्ष

जबलपुर। एबीबीईपी प्रदेश महासचिव मप्र, पंडित डॉ. विजयकांत तिवारी ने बताया कि पूर्व वायुसेना अधिकारी पंडित रमेश कुमार तिवारी ग्राम-पुरास, महासांव, रीवा के निवासी हैं और अखिल भारतीय ब्राह्मण एकीकृत परिषद् के राष्ट्रीय सचिव थे, राष्ट्रीय कमेटी द्वारा उनका मनोनयन राष्ट्रीय उपाध्यक्ष के पद पर किया गया है। MP अखिल भारतीय ब्राह्मण एकीकृत परिषद् के सभी विप्र बंधुओं ने रमेश कुमार तिवारी की इस उपलब्धि पर उन्हें बधाईयाँ प्रेषित की है, श्री तिवारी के मनोनयन, मार्गदर्शन से सम्पूर्ण मध्यप्रदेश के सभी शहरों व गांवों, कस्बों में विप्र समाज में निश्चित ही उत्थान के कार्यक्रमों को गति मिलेगी। जय श्री परशुराम जी की।

### पेंशनर्स लंबित मांगों को लेकर 10 मार्च को करेंगे हनुमान चालीसा

जबलपुर। प्रमुख पेंशनर्स एसोसिएशन के अध्यक्ष एचपी उरमलिया की अध्यक्षता में 04 मार्च को बैठक आयोजित की गई, जिसमें उपरिष्ठत पदाधिकारियों ने मप्र शासन की उपेक्षापूर्ण नीति से त्रस्त होकर लंबित मांगों के संबंध में विस्तृत चर्चा की। बैठक में तय किया गया कि पेंशनर्स सरकार के विरुद्ध आरपार की लड़ाई के लिए तैयार हो जाएँ। जिसके प्रथम चरण में यह तय किया गया कि विभिन्न मांगों के लिए जबलपुर के विभिन्न संगठनों के पेंशनर्स 10 मार्च को पूर्वाह्न 11 बजे उमाघाट ग्वारीघाट में जल में खड़े होकर हनुमान चालीसा का पाठक करके अपना मांग पत्र माँ नर्मदा के जल को अर्पित करेंगे तथा मप्र सरकार को शीघ्र नौद से जगाने का आग्रह करेंगे। संगठन के एचपी उरमलिया, शोभमणि पांडेय, एसके पांडेय, एमएल चौकसे, मोहन अग्रवाल, प्रांताध्यक्ष उमेश दुबे, एके शुक्ला, आरके श्रीवास्तव, बीएसपी गौर, एसपी शुक्ला आदि ने उपस्थिति का आग्रह किया है।

## महिला उद्यमियों ने पैसा के साथ आत्मविश्वास भी पाया

जबलपुर। मध्यप्रदेश महिला एसोसिएशन ऑफ वूमन एंटरप्रेनोर्स (मावे) द्वारा एक प्रस वार्ता का आयोजन 5 मार्च को किया गया, जिसमें मीडिया जगत के प्रभारियों को सम्मानित किया गया तथा उपस्थित लोगों को मावे द्वारा महिला उद्यमिता को बढ़ावा देने के लिए किए जाने वाले प्रयासों से अवगत कराया गया। इस अवसर पर मावे की फाउंडर प्रेसिडेंट एवं चेयरमैन डॉ. अर्चना भटनागर ने मावे की शुरुआत को लेकर 25 वर्षों में किस प्रकार उत्तरोत्तर उन्नति हुई, इस विषय पर विस्तार से प्रकाश डाला। उन्होंने बताया वर्ष 2000 में मावे की स्थापना के पश्चात सबसे ज्वलंत प्रश्न था मावे से जुड़ी महिला उद्यमियों को खुद की कमाई



के पैसे दिवाना, जिसके लिए अथक प्रयास कर कई मेलों का आयोजन किया गया, जिसमें स्टॉल लगाकर सभी महिला उद्यमियों को उपलब्ध होने लगी। वर्ष 2010 से 2015 के दौरान अधिकतर महिला उद्यमी अपने परिवार और बच्चों की जिम्मेदारियों के साथ ही अपने व्यापार को भी आगे बढ़ाने के लिए घर से ही व्यापार कर रही थीं, ऐसे में

## मध्य गायत्री दीपयज्ञ के साथ पुस्तक मेला संपन्न

जबलपुर। युग ऋषि तपोनिष्ठ पंडित श्रीराम शर्मा आचार्य के साहित्य को प्रत्येक स्कूलों में, प्रत्येक ग्राम में विद्यार्थियों, गृहणियों, प्रबुद्ध वर्ग तक पहुंचाने के संकल्प के साथ विराट गायत्री दीपयज्ञ से पुस्तक मेला संपन्न हुआ। जिसमें बड़ी संख्या में व्यक्तियों ने आचार्य जी के साहित्य को अपने मित्रों, रिश्तेदारों, पड़ोसियों में भेंट करने के भाव से क्रय किया। सभी का एक ही विचार था कि वर्तमान में जो परेशानियाँ परिवार में, समाज में, राष्ट्र में फैल रही हैं, उसे साहित्य के माध्यम से दूर कर मनुष्य के जीवन को उज्वल भविष्य की ओर लेकर जाएँ। गायत्री परिवार के मुख्य ट्रस्टी बीबी शर्मा एवं मेला संयोजक जगदीश दीक्षित द्वारा सभी सामाजिक संस्थाओं मंथनश्री से संतोष नेमा, पाथेय संस्था से राजेश पाठक, गायत्री परिवार से भैयालाल पटेल, शिवचरण विश्वकर्मा, नारायण दुबे, उपजोन प्रभारी नरेश तिवारी, राजेश श्रीवास्तव, अरविंद श्रीवास्तव, प्रकाश मूरजानी, प्रकाश सेन, वॉइस आफ प्रजा से गोविंद श्रीवास्तव, दीपति मिश्रा, इंद्रु राय, वंदना राजपूत, कविता तिवारी, मुदुला शर्मा, गीता डोंगरे, वृजेश शर्मा आदि का विशेष सहयोग के लिए धन्यवाद ज्ञापित किया गया।

## राष्ट्रीय सेवा योजना इकाई के विशेष शिविर का समापन

जबलपुर। श्री गुरु नानक महिला महाविद्यालय मढ़ाताल जबलपुर की राष्ट्रीय सेवा योजना इकाई का रानी दुर्गावती विश्वविद्यालय जबलपुर के राष्ट्रीय सेवा योजना के समन्वयक डॉ. शोभाराम मिश्रा एवं महाविद्यालय प्राचार्य डॉ. विमलकांत सैनी के मार्गदर्शन में सात दिवसीय विशेष शिविर का समापन ग्राम मंगेली ग्वारीघाट गुरुद्वारा में किया गया। शिविर में महाविद्यालय की 55 छात्राओं ने अपनी सहभागिता दी, शिविर के दौरान स्वास्थ्य शिविर का आयोजन किया गया जिसमें डॉ. शोवर द्वारा ग्रामवासियों को निःशुल्क दवाइयों का वितरण किया गया एवं उनकी



टीम द्वारा ग्रामवासियों का स्वास्थ्य परीक्षण किया गया। महाविद्यालय प्रबंध कार्यकारिणी समिति के वरिष्ठ सदस्य सरदार डी.एस. मैनी अध्यक्ष सरदार जीएस बांगा, सचिव सरदार जसप्रीत सिंह आहुजा, कोषाध्यक्ष सरदार रविंदर सिंह दुआ, सरदार परमजोत सिंह बांगा ने उपस्थित होकर शिविर के सफल आयोजन हेतु सभी को शुभकामनाएँ एवं बधाई प्रेषित की एवं महाविद्यालय के उत्कृष्ट कार्य की सराहना की।



### मंडी मदार टेकरी में हुआ विशाल अपतार-ए-आम

जबलपुर। रमजान शरीफ के तीसरे रोजे पर मंडी मदार टेकरी स्थित अशरफ नगर में उर्स सैयदा फातिमा जहरा सलामुल्लाह अलैह के मौके पर हजरत सूफ़ी सय्यद गुल बाबा अशरफ़ी के बर्फ़ेजे रूहानी में विशाल अपतार-ए-आम का एहतेमा किया गया। सांय मगरिब की अजान बुलंद होते ही हजारों लोगों ने एक साथ सामूहिक अफतार किया। रोजा अपतार के बाद मगरिब की नमाज अदा की गई। नमाज उपरांत मुल्क की तरक्की खुशहाली की दुआएँ मांगी गईं। गौसे किछौछा एकेडमी के सरदार फारुख अशरफ़ी, सेक्रेट्री अधिवक्ता आलमगीर अशरफ़ी चौधरी, शाकिर अशरफ़ी, मुन्वर हुसैन आदि ने उर्स एवं अपतार में आए तमाम रोजेदारों और अकीदामंदों का शुक्रीया अदा किया।

## जीवन का अंतिम लक्ष्य राष्ट्र कल्याण ही होना चाहिए: सांसद आशीष दुबे

शासकीय विज्ञान महाविद्यालय में स्वर्ण पदक अलंकरण एवं पुरस्कार वितरित

जबलपुर। शासकीय विज्ञान महाविद्यालय के वार्षिक स्नेह सम्मेलन के दूसरे दिन प्रतिष्ठित स्वर्ण पदक अलंकरण तथा पुरस्कार वितरण कार्यक्रम संपन्न हुआ। कार्यक्रम में मुख्य अतिथि सांसद आशीष दुबे ने अपने कहे कि जीवन का अंतिम लक्ष्य राष्ट्र कल्याण ही होना चाहिए। हमें वर्ष 2047 तक भारत को विकसित राष्ट्र तथा विश्व गुरु बनाने में अपनी आहुति देना सुनिश्चित करना चाहिए। कार्यक्रम के विशिष्ट अतिथि रानी दुर्गावती विश्वविद्यालय के कुलगुरु डॉ. राजेश कुमार वर्मा ने इस अवसर पर कहा कि शिक्षा का अंतिम उद्देश्य राष्ट्र कल्याण होता है, हमें अपनी समृद्ध भारतीय ज्ञान परंपरा को सदैव अपने स्मरण में रखते हुए अपनी संस्कृति तथा सभ्यता के गौरव को अक्षुण्ण बनाने के लिए सदैव प्रयासरत रहना चाहिए। कार्यक्रम की अध्यक्षता कर रहे प्राचार्य डॉक्टर एम. महोबाबि ने



संस्था का वार्षिक प्रतिवेदन प्रस्तुत किया। आपने संस्था में वर्ष भर में किया जा रहे कार्यों का लेखा-जोखा, उपलब्धियों का विवरण सम्मान, शोध कार्य, विद्यार्थियों तथा शिक्षकों की उपलब्धियों का विस्तृत वर्णन प्रस्तुत किया। स्वर्ण पदक अलंकरण समारोह जिसमें महाविद्यालय के विभिन्न विषयों तथा संकायों में सर्वोच्च अंक प्राप्त करने वाले विद्यार्थियों को स्वर्ण पदक प्रदान किया जाता है, इस अवसर पर आयोजित किया गया। प्रभारी डॉ. शिखा सक्सेना ने बताया कि सुश्री



### सेंट्रल बैंक इंडिया में अंतरराष्ट्रीय महिला सप्ताह आयोजित

जबलपुर। प्रति वर्षानुसार इस वर्ष भी सेंट्रल बैंक ऑफ इंडिया द्वारा महिला दिवस 08 मार्च को मनाया जाएगा। इस कड़ी में सप्ताह भर विविध आयोजन किए जा रहे हैं। इस उपलक्ष्य में 05 मार्च को सुमित्रा वाल्मीकि, राज्यसभा सांसद का सम्मान किया गया। आयोजन में अनिल नायक, मुख्य प्रबंधक क्षेत्रीय कार्यालय जबलपुर, शाशांक मिश्रा, वरिष्ठ प्रबंधक शाखा धोबीघाट, सिविल लाइंस जबलपुर, रितिका पाठक, सोनाली राजारे, जयदेव पीपरा, रविकांत, सत्यम सेन, रजत ढकाल, सोनम झारिया, कुमुदनी इक्का, तनु मेहरा, अमजद खान इत्यादि उपस्थित रहे। उन्होंने देश में महिला उत्थान हेतु मोदी सरकार के किए गए कार्यों की सराहना की एवं बैंक का नारी उत्थान में अहमद योगदान हेतु सहर्ष धन्यवाद दिया।

### मगत शिरोमणि माँ कर्मा की 1009वीं जयंती 25 को

जबलपुर। श्री माँ कर्मा साहू युवा संस्था साहू समाज जबलपुर द्वारा अध्यक्ष दीपक साहू के निवास यादव कालोनी चौक जबलपुर में एक विशेष बैठक बुलाई गई, जिसमें समस्त पदाधिकारी एवं सदस्यों द्वारा यह निर्णय लिया गया कि अगत शिरोमणि माँ कर्मा देवी की 1009वीं जयंती 25 मार्च को मनाई जाएगी। बैठक में संस्था के अध्यक्ष दीपक साहू, योगेन्द्र साहू, रमेश साहू, अनिल साहू, सुनील साहू सरजू, सतीश साहू, धीरज, सुरेन्द्र, गगन, दीपक, सुमित साहू एवं समाज के वरिष्ठ लोग उपस्थित रहे।

### प्रयागराज में टूरिज्म के ऐतिहासिक रिकॉर्ड टूट गए

एजेंसी ►► प्रयागराज  
दुनिया के पर्यटन मानचित्र पर प्रयागराज ने पहली बार ऐतिहासिक रिकॉर्ड के साथ मजबूत उपस्थिति दर्ज कराई है। टूरिज्म के सभी रिकॉर्ड टूट गए हैं। पर्यटन विभाग के अनुसार महाकुंभ के 45 दिनों में ही तकरीबन 55 लाख विदेशी पर्यटक आए हैं। पिछले साल करीब 5,000 विदेशी ही आए थे। इस बार 73 देशों के राजनयिक और 116 देशों के विदेशी श्रद्धालु संगम स्नान करने आए। इनमें सर्वाधिक नेपाल, अमेरिका, ब्रिटेन, श्रीलंका, कनाडा और बांग्लादेश से आए। इसके साथ रूस, जापान, जर्मनी, फ्रांस, ब्राजील, मलयेशिया, न्यूजीलैंड, इटली, कनाडा और थाइलैंड सहित 100 से अधिक देशों से भी लोग पहुंचे।



है पावन संगम... ये प्रयागराज है

# 55 लाख विदेशी पर्यटक पहुंचे, पर्यटन निगम ने कमाए 100 करोड़

दुनिया के पर्यटन मानचित्र पर प्रयागराज ने पहली बार ऐतिहासिक रिकॉर्ड के साथ मजबूत उपस्थिति दर्ज कराई है। पिछले साल करीब 5,000 विदेशी ही आए थे

### खर्च का असर चौथी तिमाही की जीडीपी में दिखेगा

इन लोगों ने प्रयाग के साथ वाराणसी, अयोध्या, चित्रकूट, मथुरा और गोरखपुर भी देखा। विदेशियों के यहां आने से होटल, गाइड, ट्रांसपोर्ट, हस्तशिल्प और स्थानीय कारोबार में लाभ मिला है। केंद्र सरकार के मुख्य आर्थिक सलाहकार वी. अंतन नागेश्वरन के अनुसार महाकुंभ में आए करोड़ों लोगों के खर्च का असर चौथी तिमाही की जीडीपी में दिखेगा। वहीं स्वदेश दर्शन-को योजना में नैमिषारण्य और प्रयागराज को चुना गया है। इससे भी पर्यटन को नई ऊंचाईया मिलेंगी।

### बीते साल 65 करोड़ पर्यटक आए, 23 लाख विदेशी शामिल

प्रदेश में बीते वर्ष कुल 65 करोड़ पर्यटक आए। इनमें 23 लाख विदेशी भी शामिल हैं। सर्वाधिक 14.65 लाख पर्यटक आगरा में आए, जबकि 3.09 लाख पर्यटकों के साथ वाराणसी दूसरे पायदान पर रहा। मथुरा में 1.36 लाख, कुशीनगर में 2.51 लाख, अयोध्या में 26,048 और प्रयागराज में 4,790 विदेशी पर्यटक आए। वर्ष 2023 में यूपी आए विदेशी पर्यटकों की संख्या 16 लाख रही थी, जबकि 2022 में साढ़े छह लाख लोग यहां आए थे।

### टेंट सिटी से पर्यटन निगम हो गया मालामाल

पर्यटन निगम ने जहां एक ओर जनमानस के अस्थायण एवं आधुनिक आश्रय स्थल विकसित कर संचालित कराए। पर्यटन निगम ने महाकुंभ के दौरान टेंट सिटी का भी संचालन किया। इसमें टेंट सिटी से पर्यटन निगम ने 100 करोड़ अर्जित किए। प्राइवेट फर्मों को 73.45 करोड़ की आमदनी होने का अनुमान है। पर्यटन निगम ने 2100 कोंटेज और टेंट कालोनी में 110 कोंटेज बनाए थे। इस दौरान पवन हंस ने 50 लाख से अधिक की धनराशि अर्जित की है।

### आवासीय और खान-पान से कमाए करोड़ों रुपए

यहां निजी विकासकर्ता फर्मों एवं अन्य से करोड़ों की धनराशि अर्जित की गई। पर्यटन निगम के आंकड़ों पर गौर करें तो पर्यटक आवास गुहा, त्रिवेणी दर्शन से आवासीय एवं खान-पान से एक-एक करोड़ रुपए कमाए। परेड वाउंड टेंट कालोनी ने 1.25 करोड़, अदवंता प्राइवेट, लिमिटेड ने 4 करोड़, कुंभ विलेज प्रयागराज ने 5 करोड़, आरडी एडवर्टाइजिंग प्रा. लिमिटेड ने 4 करोड़, इरा इवेंट प्रा. लि. एंड गैजेट्स व्यू स्टूडियो ने 2 करोड़, इवोलुटाइफ स्पेस प्रा. लि. ने 2 करोड़, कोशर इंफ्रास्ट्रक्चर प्रा. लि. ने 3 करोड़ आवासीय एवं खान-पान से अर्जित किया। इसके अलावा जल एवं साहसिक क्रीड़ा से इवेंट कार्लोमेरेट प्रा. लि. ने 50 लाख और ह परेड वाउंड फूड कोर्ट ने खान-पान से 30 करोड़ अर्जित किया है।

### खबर संक्षेप

#### मुख्यमंत्री योगी को बम से उड़ाने की धमकी

लखनऊ। मुख्यमंत्री योगी आदित्यनाथ को बम से उड़ाने के धमकी का एक वीडियो वायरल हुआ है। 11 सेकंड के वीडियो को संज्ञान में लेते हुए अज्ञात के खिलाफ मुकदमा दर्ज किया गया है। सीओ प्रदीप कुमार त्रिपाठी ने बताया कि जांच शुरू कर दी है। अभिषेक कुमार दुबे ने बताया है कि वह सनातन धर्म सर्वोपरि नामक वाट्सएप ग्रुप पर जुड़े हैं।

#### मायावती ने आनंद को हटा बेनीवाल को दिया पद

लखनऊ। बसपा सुप्रीमो मायावती ने आकाश आनंद को पार्टी से निकालने के बाद अब उनके पिता आनंद कुमार को भी नेशनल कोऑर्डिनेटर पद से हटा दिया है। उनकी जगह रणधीर बेनीवाल को नेशनल कोऑर्डिनेटर बनाया गया है। मायावती ने कहा कि आनंद पार्टी हित के मद्देनजर एक पद पर रहकर कार्य करने की इच्छा व्यक्त की है, जिसका स्वागत है।

#### आप के पूर्व विधायक एसके बग्गा का निधन

नई दिल्ली। आप के वरिष्ठ नेता और पूर्व विधायक एसके बग्गा का निधन हो गया है। बग्गा दो बार कृष्णा नगर सीट से चुनाव जीते थे। पार्टी ने कहा है कि बग्गा का जनता के प्रति समर्पण हम सभी को सदैव प्रेरणा देगा। बग्गा पिछले कई महीनों से बीमार चल रहे थे। बग्गा ने 2015 के वचुनाव में कृष्णा नगर विधानसभा सीट से आईपीएस किरण बेदी को हराया था।

#### नोएडा सेक्टर 32 के डंपिंग ग्राउंड में आग

नई दिल्ली। नोएडा सेक्टर 32 के डंपिंग ग्राउंड में भीषण आग लग गई है। इस घटना का जो वीडियो सामने आया है उसमें आग की लपटें काफी ज्यादा दिखाई दे रही हैं, आसमान में धुएँ का गुबार भी है। मौके पर दमकल की कई गाड़ियां आग को बुझाने की कोशिश की। अब किस वजह से यह आग लगी है, अभी स्पष्ट नहीं। आग भीषण है और काफी बड़े एरिया में फैली हुई है।

#### आदर्श महिला हितैषी ग्राम पंचायत की शुरुआत

नई दिल्ली। पंचायती राज राज्य मंत्री प्रोफेसर एसपी सिंह बघेल तथा स्वास्थ्य और परिवार कल्याण राज्य मंत्री अनुप्रिया पटेल ने बुधवार को नई दिल्ली में एक राष्ट्रीय सम्मेलन में पंचायती राज मंत्रालय की आदर्श महिला हितैषी ग्राम पंचायत पहल की शुरुआत की। इसका उद्देश्य प्रत्येक जिले में कम से कम एक आदर्श महिला हितैषी ग्राम पंचायत की स्थापना करना है।

### एलएचडीसीपी के तहत केंद्र सरकार ने योजना को दिया बढ़ावा

# गुणवत्तापूर्ण सस्ती जेनरिक पशु दवाओं की आपूर्ति से स्वास्थ्य सुधरेगा, बढ़ेगा पशुपालन

एजेंसी ►► नई दिल्ली

केंद्रीय मंत्रिमंडल ने बुधवार को 3,880 करोड़ रुपए के पशुधन स्वास्थ्य और रोग नियंत्रण कार्यक्रम में संशोधनों को मंजूरी देकर किसानों को उच्च गुणवत्ता वाली और सस्ती जेनरिक पशु चिकित्सा दवाओं के वितरण को मंजूरी दे दी है। पशुधन स्वास्थ्य और रोग नियंत्रण कार्यक्रम (एलएचडीसीपी) पशुओं में होने वाले रोगों की रोकथाम और इलाज के लिए संचालित केंद्र सरकार की एक योजना है। इस योजना का तहत पशुओं के स्वास्थ्य में सुधार करना और पशुपालन को बढ़ावा देना है। एलएचडीसीपी के तहत वित्त वर्ष 2024-25 और 2025-26 के लिए कुल बजट 3,880 करोड़ था। प्रधानमंत्री नरेंद्र मोदी की अध्यक्षता में हुई केंद्रीय मंत्रिमंडल की बैठक में इस योजना में कुछ संशोधनों को मंजूरी दी गई। एलएचडीसीपी योजना में अब 'पशु औषधि' का एक नया हिस्सा जोड़ा गया है।



#### वेपण ने दी जानकारी

स्वना एवं प्रसारण मंत्री अश्विनी वेणु ने मीडिया को मंत्रिमंडल के फैसले की जानकारी देते हुए कहा, मंत्रिमंडल ने पशुधन स्वास्थ्य से संबंधित निर्णय लिया गया है। इस योजना के पशु औषधि घटक के तहत उच्च गुणवत्ता वाली दवाएं उपलब्ध कराई जाएंगी।

### पीएम मोदी ने रोजगार पर बजट उपरांत वेबिनार में कहा

## निवेश का लक्ष्य बुनियादी ढांचे व उद्योगों और नवाचार पर टिका

पीएम नरेंद्र मोदी ने वीडियो कॉन्फ्रेंसिंग के माध्यम से रोजगार पर बजट के बाद एक वेबिनार को संबोधित किया। इस दौरान पीएम मोदी ने कहा कि सरकार ने निवेश में बुनियादी ढांचे और उद्योगों को जितनी प्राथमिकता दी है, उतनी ही प्राथमिकता लोगों, अर्थव्यवस्था और नवाचार को भी दी है। उन्होंने कहा कि आज लोग देख सकते हैं कि कैसे कई दशकों के बाद भारत की शिक्षा प्रणाली एक बड़े बदलाव से गुजर रही है। उन्होंने कहा कि सभी प्राथमिक स्वास्थ्य केंद्रों तक टेलीमैडिसिन सुविधा का विस्तार किया जा रहा है। ड-केयर केंद्रों के अलावा डिजिटल स्वास्थ्य सेवा बुनियादी ढांचे के माध्यम से सरकार गुणवत्तापूर्ण स्वास्थ्य सेवा को अंतिम छोर तक ले जाना चाहती है।



#### बजट में पर्यटन को बढ़ावा

पीएम ने कहा कि बजट भारत के भविष्य का ब्लूप्रिंट बनकर सामने आया है। घरेलू और अंतरराष्ट्रीय पर्यटन को बढ़ावा देने के लिए कई फैसले लिए जा रहे हैं। इससे भारत एआई क्षमताओं को विकसित किया जाएगा।



#### स्टार्टअप के लिए कई कदम उठाए

पीएम ने कहा कि सरकार ने स्टार्टअप को बढ़ावा देने के लिए इस बजट में कई कदम उठाए हैं। अनुसंधान और नवाचार को बढ़ावा देने के लिए एक लाख करोड़ का कोष परिसर हुआ है। इससे डीप टेक फंड ऑफ फंड्स के साथ उभरते क्षेत्रों में निवेश बढ़ेगा।

### पीएम मोदी आज जाएंगे उत्तराखंड

### मुखवा में करेंगे पूजा-अर्चना, यात्रा और बाइक रैली को हरी झंडी दिखाएं

पीएममोदी गुरुवार को उत्तराखंड के दौर पर जाएंगे। पीएम मोदी एक पैदल यात्रा और बाइक रैली को हरी झंडी दिखाएंगे। वे हर्षिल में एक सार्वजनिक समारोह में जनसमूह को संबोधित भी करेंगे। उत्तराखंड सरकार ने इस साल शीतकालीन पर्यटन कार्यक्रम शुरू किया है। इस कार्यक्रम का उद्देश्य धार्मिक पर्यटन को बढ़ावा देना और स्थानीय अर्थव्यवस्था, होमस्टे सहित पर्यटन व्यवसाय को बढ़ावा देना है। पीएम मोदी गुरुवार को सुबह करीब 9:30 बजे मुखवा में मां गंगा के शीतकालीन प्रवास स्थल पर दर्शन और पूजा-अर्चना करेंगे। वे श्री गंगोत्री धाम के शीतकालीन प्रवास पारंपरिक पोशाक 'चपकन' पहनकर

उत्तरकाशी के मुखबा में गंगा नदी पर पूजा-अर्चना करेंगे। गंगोत्री मंदिर समिति के सचिव सुरेश सेमवाल ने मीडिया को बताया कि वे कपड़े गंगोत्री मंदिर समिति की ओर से प्रधानमंत्री को भेंट किए जाएंगे। मुखबा में पुजारी चपकन पहनकर पूजा करते हैं। पीएम मोदी सुबह करीब 10:40 बजे वे एक पैदल यात्रा और बाइक रैली को हरी झंडी दिखाएंगे। वह हर्षिल में एक सार्वजनिक समारोह में जनसमूह को संबोधित भी करेंगे। इस दौरान हर्षिल में प्रधानमंत्री को पारंपरिक पोशाक 'मिरजाई' भी भेंट की जाएगी। उपरोक्त सभी कार्यक्रमों में मुख्यमंत्री पुष्कर सिंह धामी प्रधानमंत्री मोदी के साथ उपस्थित रहेंगे।

### अयोध्या से जनकपुर के बीच जल्द चलेगी ट्रेन

## विभाग जल्द जारी करेगा शोड्यूल रेलवे पर्यटकों की संख्या बढ़ाने के लिए रेलवे शुरू करेगा यहां सीधी ट्रेन सेवा

एजेंसी ►► नई दिल्ली

भगवान श्रीराम के भक्तों को भारतीय रेलवे जल्द ही बड़ी सौगत देने जा रही है। अब अयोध्या से भगवान श्रीराम की ससुराल जनकपुर (नेपाल) तक सीधे ट्रेन सेवा शुरू करने जा रही है। इस पहल का उद्देश्य प्रभु राम की ससुराल जाने वाले श्रद्धालुओं के लिए यात्रा को आसान और सुविधाजनक बनाना है। जनकपुर (नेपाल) आने वाले पर्यटकों की संख्या बेहद सीमित है। जनकपुर तक पहुंचने के लिए श्रद्धालुओं के पास केवल दो विकल्प हैं। पहला विकल्प है कि आप बस से जनकपुर जाएं और दूसरा विकल्प यह है कि आप फ्लाइट से नेपाल जाएं और वहां से बस या टैक्सी से जनकपुर की यात्रा करें।

### अभी केवल फ्लाइट और टैक्सी सेवा उपलब्ध



रेलवे ने शुरू की तैयारी: इस संबंध में भारतीय रेलवे ने अपनी तैयारी शुरू कर दी है और संबंधित जोन को भी निर्देश दिए जा चुके हैं। ऐसा बताया जा रहा है कि ट्रेन और उसके शेड्यूल को लेकर मंथन भी शुरू हो चुका है। ट्रेन की समय-सारणी बस तरह बनाई जा रही है कि यात्रियों को सुविधा मिले और यात्रा का समय कम से कम लगे।

### कमल हासन भी बोलने लगे स्टालिन की भाषा



चेन्नई। नेता से अभिनेता बने कमल हासन भी भाषा पर राजनीति करने में जुट गए हैं। उन्होंने कहा कि देश को इंडिया की बजाय हिंदिया बनाने की कोशिश की जा रही है। तमिलनाडु समेत कई राज्यों पर हिंदी थोपने का प्रयास केंद्र सरकार द्वारा किया जा रहा है, जिसमें भाजपा का नेतृत्व है। स्टालिन की ओर से परिसीमन और हिंदी भाषा थोपने की मोर्चा के दौरान यह बात कही।

### एसकेएम के बैनर तले पंजाब के किसानों का आंदोलन चंडीगढ़ आ रहे किसानों को पुलिस ने रोका, धरने पर बैठे कई किसान नेताओं को हिरासत में लिया

## पुलिस ने चंडीगढ़-मोहाली बॉर्डर बैरिकेडिंग की, पॉइंट चिह्नित किए

एजेंसी ►► चंडीगढ़

संयुक्त किसान मोर्चा एसकेएम के बैनर तले पंजाब के किसान बुधवार को चंडीगढ़ की ओर बढ़ रहे हैं। चंडीगढ़ पहुंचने से पहले पुलिस ने कई किसान नेताओं को हिरासत में लिया है। किसानों को रोकने के लिए पुलिस ने चंडीगढ़-मोहाली बॉर्डर बैरिकेडिंग की है। किसानों के जत्थों को रोकने के लिए अलग-अलग नाके पॉइंट बनाए हैं। इन पॉइंट पर किसानों को रोका जा रहा है। इससे कई जगहों पर किसानों ने धरना शुरू कर दिया है और सड़क पर बैठ गए हैं। पंजाब सरकार ने आंदोलन और धरने को अनुमति नहीं दी है।

### ट्रेक्टर-ट्रॉलियों और अन्य वाहनों से निकले थे



एसकेएम किसानों का कहना है कि हमें चंडीगढ़ नहीं जाने दिया जा रहा है। जतिंदर सिंह ने कहा कि चंडीगढ़ जा रहे थे तो पंजाब पुलिस ने उन्हें मोना जिले के अजीतवाला में रोक दिया। कुछ किसानों को हिरासत में लिया है।

### पटना में दरमंगा हाउस में बम धमाका

## एचओडी प्रोफेसर लक्ष्मी नारायण की गाड़ी पर हमला, आरोपी फरार

एजेंसी ►► लखनऊ

बिहार की राजधानी पटना का दरभंगा हाउस एक बार फिर सुर्खियों में है, जब परिसर में बम धमाके से अफरा-तफरी मच गई। धमाके की आवाज इतनी तेज थी कि परिसर में छात्र और लोग सहम गए और इधर-उधर भागने लगे। यह घटना पीरबोहर थाना क्षेत्र स्थित दरभंगा हाउस परिसर की है, जहां संस्कृति विभाग के एचओडी प्रोफेसर लक्ष्मी नारायण की स्कॉर्पियो गाड़ी पर बम फेंककर हमला किया गया। इस हमले में गाड़ी बुरी तरह क्षतिग्रस्त हो गई। उस समय प्रोफेसर गाड़ी में नहीं थे।

### आरोपी की तलाश में जुटी पुलिस

घटनास्थल पर लगे सीसीटीवी कैमरों की फुटेज खंगालने पर पता चला कि हमले में एक युवक शामिल था, जिसने बैग से बम निकालकर गाड़ी पर फेंका और फिर मौके से फरार हो गया। यह हमला आपसी वर्चस्व को लेकर किया गया है। घटना के बाद पुलिस ने मौके से जली हुई सुर्खी बरामद की है, जो बम बनाने में इस्तेमाल की गई थी।

### केजरीवाल के वीवीआईपी विपश्यन पर भाजपा-कांग्रेस के सवाल

## कारों का काफिला, जैमर के साथ 100से ज्यादा कमांडो तैनात वे होशियारपुर से 11 किमी दूर धम्म धजा केंद्र पहुंचे

एजेंसी ►► चंडीगढ़

आम आदमी पार्टी के संयोजक अरविंद केजरीवाल की 10 दिवसीय विपश्यना साधना शुरू हो गई है, जो 15 मार्च को खत्म होगी। वे 4 मार्च को गाड़ियों के काफिले के साथ पंजाब के होशियारपुर से 11 किलोमीटर दूर स्थित आनंदगढ़ में धम्म धजा विपश्यना केंद्र पहुंचे थे। उनके काफिले में तीन दर्जन से अधिक गाड़ियां थीं और सुरक्षा के लिए पंजाब पुलिस के 100 जवानों को तैनात किया गया था। उनके लाव-लश्कर पर अब राजनीति गरमा गई है। भाजपा और कांग्रेस ने इसे वीवीआईपी विपश्यना बताते हुए केजरीवाल पर निशाना साधा है।

### अभी वे किसी पद पर नहीं



विधानसभा चुनाव में हार के बाद केजरीवाल अभी किसी संवैधानिक पद नहीं हैं, मगर पंजाब में उनके वीआईपी ट्रैटमेंट पर बहस छिड़ गई है। भाजपा नेता मनजिंदर सिंह सिरसा ने सवाल उठाया कि पंजाब के टैक्सपेयर्स के पैसे का इस्तेमाल केजरीवाल की विपश्यना के लिए क्यों किया जा रहा है? सिरसा ने एक्स पर लिखा कि केजरीवाल कभी वैगनआर में एक आम आदमी होने का दिखावा करते थे। विपश्यना तो शांति के लिए एकतंत्रता होता है।

### सीएम मान भी काफिले में शामिल नहीं

अगर सत्ता ही उनकी परीक्षा थी, तो वे बुरी तरह विफल हो गए हैं। किस तरह की 'विपश्यना' के लिए पंजाब के करदाताओं द्वारा वित्तपोषित अथ्य सुरक्षा परेड की आवश्यकता होती है। यहां तक कि सीएम भगवंत मान भी काफिले में नहीं हैं।

### पेश-आराम का जरिया बना लिया: मालीवाल



स्वाति मालीवाल ने भीकेजरीवाल पर निशाना साधा है। उन्होंने एक्स पर लिखा कि जिस पंजाब की जनता ने इतना प्यार दिया, उससे इतना डर लगता है केजरीवाल को? सारी दुनिया को वीआईपी कल्चर पर टोकने वाले केजरीवाल आज खुद डोलांड ट्रंप से बड़ा सुरक्षा घेरा लेकर घूम रहे हैं। नाजब ही है कैसे पंजाब को पेश आराम का जरिया बना लिया है।